

СОВЕЩКАЯ БЕЛАРУСЬ

ОРГАН ЦК І МІНСКАГА АБКМА КП(б)Б

№ 87 (7417)

СЕРАДА, 7 КАСТРЫЧНІКА

1942 г.

ПРАЧЫТАЙ І ПЕРАДАЙ ДРУГОМУ.

«МЫ КЛЯНЁМСЯ, ТАВАРЫШ СТАЛІН, АДПОМСЦІЦЬ ВОРАГУ У СТОКРАТ ЗА ПАКУТЫ БЕЛАРУСКАГА НАРОДА, ВАРОЖЫМІ КАСЦЬМІ ЗАМАСЦІЦЬ ДАРОГІ, ПА ЯКІХ ЧЫРВОНАЯ АРМІЯ ПОЙДЗЕ НА ЗАХАД, У САМАЕ ФАШЫСЦКАЕ ЛОГАВА, КАБ КАНЧАТКОВА І НАЗАУСЕДЫ ПАЗБАВІЦЬ НАРОДЫ АД КРЫВЯЖЭРНАГА ГІТЛЕРАУСКАГА ЗВЯР'Я».

(З пісьма ўдзельнікаў другога мітынгу прадстаўнікоў беларускага народа таварышу Сталіну).

ДРУГІ МІТЫНГ ПРАДСТАЎНІКОЎ БЕЛАРУСКАГА НАРОДА

З ПРАМОВЫ ТАВАРЫША БЫЛІНСКАГА

(Старшыня Совета Народных Комисароў Беларускай ССР)

Ніколі за ўсю сваю нацыянальную гісторыю беларускі народ не падвяргаўся такой небяспецы. Крывёю заліта беларуская зямля. Разбой і грабязь, забойствы і гнусную надругу, прыгонную кабалу і рабства прынеслі фашысцкія варвары беларускаму народу.

У сталіцы Беларусі фашысцкія каты расстрэлялі і замучылі тысячы мірных жыхароў. Жорсткую расправу над мірным насельніцтвам гітлераўцы прадаўжаюць і па сёнешні дзень. Зусім нядаўна ў Суражскім раёне немцы спалілі 2321 дом калгаснікаў, некалькі вёсак спалена разам з жыхарамі—дзецьмі і жанчынамі. У Окцябрскім, Клічаўскім раёнах Беларусі фашысцкія мярзотнікі таксама спалілі больш двух дзесяткаў вёсак разам з жыхарамі. Яны не пашкадавалі ні дзяцей, ні жанчын, ні старыкоў.

Больш 700 тысяч дзяцей, жанчын і мужчын фізічна знішчылі немцы ў Беларусі.

Слаўная сталіца Беларусі—Мінск і гарады Гомель, Віцебск, Магілёў, Орша, Гродна і многія іншыя ператвораны немцамі ў руіны. Там, дзе раней каласіліся багатыя калгасныя нівы, зараз спустошаная чужаземцамі зямля. Частку нашага народа немцы фізічна знішчылі, прадаўжаюць знішчаць, а частка адпраўляецца ў Германію на катаржную працу. Асноўную крыніцу жыцця народа—зямлю немцы спрабуюць адабраць у беларусаў, насаджаючы памешчыкаў-каланізатараў. На хлебарадных землях Слуцчыны, Мінскай абласці немцы ўжо арганізавалі 90 сваіх маёнткаў, выгнаўшы сапраўдных гаспадароў гэтай зямлі—беларускіх калгаснікаў.

Такія-ж маёнткі нямецкіх каланістаў ствараюцца ў Віцебскай, Магілёўскай, Палескай, Баранавіцкай, Вілейскай і іншых абласцях.

Ніякім тэрорам, ніякімі зверствамі не запалохаць беларускі народ. Беларус, які пазнаў вялікую радасць свабоды, шчаслівага савецкага жыцця, ніколі не пакарыцца і не стане рабам нямецкіх паноў.

Полымя партызанскай барацьбы пашыраецца з кож-

ным днём. Множацца рады грозных народных месціўцаў. Яны помсцяць чужаземным захопнікам за пакуты, за кроў і слёзы савецкіх людзей. Смерць нямецкім акупантам!—вось агульнанародны лозунг.

І на фронце, і ў тылу беларусы, не шкадуючы сіл, ні самога жыцця, робяць усё, каб паскорыць дзень вызвалення сваіх братоў і сяспёр ад нямецка-фашысцкай няволі.

Беларускі народ даў клятву вялікаму правадыру, роднаму бацьку нашаму, палкаводцу таварышу Сталіну—не выпускаць зброі з сваіх рук да таго часу, пакуль хоць адзін фашысцкі гад будзе паганіць родную зямлю.

Беларускі народ ганарыцца сваімі слаўнымі сынамі, якіх Савецкі ўрад удастоіў вышэйшага звання Героя Савецкага Саюза. Імёны—Гастэла, Даватара, Талаліхіна, Смалячкова, Антоненкі, Палаўчэні, Пінчука, Каўшарава, партызан Бумажкова, Паўлоўскага, Сільніцкага, Казлова, Курыленкі і іншых навекі ўвойдуць у гісторыю барацьбы народа за яго чэсць і нацыянальную незалежнасць. Сотні і тысячы сыноў Беларусі ўдастоіліся ўрадавых узнагарод. Яны змагаюцца ў радах нашай гераічнай Чырвонай Арміі на фронце і ў партызанскіх атрадах у тылу ворага, як волаты, як воіны, каб спыніць, адкінуць і разграміць ненавісных нямецкіх акупантаў.

Гарыць зямля Беларусі пад нагамі нямецкіх акупантаў.

Не пакарыцца немцам Беларусі! Беларусы не стануць на калені перад чужаземцамі.

Беларусы не раз у гісторыі білі чужаземных захопнікаў. Беларусы добра памятаюць 1918 год, калі немцы грабілі і разаралі Беларусь. Беларусы добра памятаюць, як нямецкія грабежнікі ўцякалі з Беларусі. Большасць з іх пакінулі свае косці ў балотах і лясах Беларусі. Так будзе і зараз. Чырвоная Армія з фронту, партызаны з тыла—сумеснымі намаганнямі разаб'юць ворага, разграміць нямецкія орды, знішчаць іх.

Таварышы беларусы, набліжаецца знамянальная гадавіна—25-годдзе Вялікай Кастрычніцкай сацыялістычнай рэвалюцыі. З гэтай датай звязаны лёс беларускага народа. Вялікія Ленін і Сталін з'яўляюцца тварцамі Савецкай Беларусі. Пры дапамозе брацкага рускага народа Беларусь за годы Савецкай улады вырасла ў самастойную нацыянальную дзяржаву з багатай прамысловасцю, перадавой сельскай гаспадаркай і высокаразвітай нацыянальнай культурай і мастацтвам. Сваім вераломным нападам у чэрвені 1941 года нямецкія разбойнікі спынілі творчую работу беларускага народа.

Дарагія нашы браты і сёстры роднай Беларусі! Не шкадуючы сіл і жыцця свайго, будзем са зброяй у руках вызваляць наш край, будзем біць немцаў да апошняга. Усе на смертны бой з заклётым ненавісным ворагам! Яшчэ мацней біце і бязлітасна знішчайце фашысцкіх гадаў усюды: у вёсцы і ў горадзе, у лесе і ў полі. Не давайце ворагу спакою ні ўдзень, ні ўночы. Шырэй партызанскія рады! Усяляк дапамагайце партызанам. За нашу справядлівую справу стойце смела. Мацней біце немца-сатану. Ударыш у Беларусь—адгукнецца на Дану. Кожны спущаны пад адкос поезд—гэта ўдар па немцу пад Сталінаград і на Каўказе.

Усе нашы сілы на барацьбу за вызваленне Беларусі! Шырэй размах народнай партызанскай вайны! З намі вялікі магутны рускі народ. З намі ўсе народы вялікага Савецкага Саюза. З намі наш мудры правадыр вялікі Сталін. А дзе Сталін—там перамога.

Няхай жыве наша родная Савецкая Беларусь!

Няхай жывуць нашы слаўныя партызаны!

Няхай жыве наша гераічная Чырвоная Армія!

Няхай жыве наш вялікі і родны таварыш Сталін!

Днямі ў Маскве адбыўся другі антыфашысцкі мітынг прадстаўнікоў беларускага народа. Мітынг адкрыў Старшыня Совета Народных Комисароў Беларускай Савецкай Соцыялістычнай Рэспублікі тав. БЫЛІНСКІ.

З велізарным удзімам удзельнікі мітынгу прынялі пры-
вітанне таварышу СТАЛІНУ.

Адзінадушна і з вялікім натхненнем удзельнікі мітынгу прынялі зварот да беларускага народа.

Мітынг трансляваўся па радыё.

Сёння мы друкуем яркія, натхнёныя прамовы ўдзельні-
каў мітынгу.

З ПРАМОВЫ ТАВАРЫША РАЗУМАВА

(Рабочы-стаханавец Гомельскага паравозарамонтнага завода)

Беларусь, мая родная краіна!

На маіх вачах выраслі твае выдатныя гарады, заводы і фабрыкі. Мы, рабочыя-беларусы, не пакладаючы рук, працавалі, каб жылося нам, нашым дзецям і ўнукам добра і радасна. Сэрца кожнага беларуса радавалася, калі ён бачыў, як раслі і багацелі нашы гарады. І як балюча і горка было бачыць, калі ачумелыя ад крыві полчышчы фашыстаў рынуліся на нашу зямлю і пачалі знішчаць яе гарады—Мінск, Гомель, Магілёў, Віцебск. Нямецкія сцяргатнікі наляталі на нашы гарады і знішчалі ўсё тое, што было нам дорага і блізка.

Хто з нас калі-небудзь забудзе чорныя ступы дыму над Гомелем? Родны Гомель! Ён стаіць перад маімі вачыма, ахутаны дымам пажараў.

Адно толькі сучашае нас, рабочых, што нам удалося вывезці з гомельскіх прадпрыемстваў амаль усё абсталяванне, і тое, што пад Гомелем лягло 80 тысяч фашыстаў. Мы везлі нашы варштаты і машыны на ўсход з цвёрдай упэўненасцю, што мы адновім іх на новым месцы, у глыбокім тылу СССР, і будзем каваль-грозную зброю для знішчэння ворага.

Усе нашы рабочыя, не шкадуючы сіл, працуюць для фронту, для разгрому Гітлера, працуюць для таго, каб зноў вярнуцца ў сваю родную Беларусь. Наш завод уключыўся ва ўсесаюзнае сацыялістычнае

спаборніцтва. Нядаўна былі падведзены вынікі спаборніцтва, і нашаму заводу прысуджан чырвоны сцяг Дзяржаўнага Камітэта Абароны.

Мы з яшчэ большай энергіяй і энтузіязмам сталі працаваць для фронту. Крыніцай нашай сілы з'яўляецца наша нянавісць да фашысцкіх бандытаў.

Дарагія браты і сёстры беларусы! Увесь свет у захапленні ад вашага гераізму ў барацьбе з акупантамі. Мы амаль кожны дзень слухаем аб ваших справах у тылу немцаў і кожнаму з нас хочацца гарача, гарача падзякаваць вас ад усяго сэрца. Біце проклятых немцаў! Знішчайце гэтых разбойнікаў, якія загубілі тысячы нашых дзяцей, жонак, матак, сяспёр, бацькоў і братоў.

Нам вядома, што нямецкія акупанты ў Мінску, Барысаве спрабуюць аднавіць некаторыя заводы і скарыстаць іх прадукцыю для вайны з намі. Немцы гвалтам заганыюць туды рабочых і калгаснікаў і пад пагрозай смерці прымушаюць працаваць па 14—16 гадзін у суткі. Яны прымушаюць іх працаваць для германскай арміі.

Таварышы, рабочыя акупіраванай Беларусі! Не працуйце для германскай арміі і акупантаў. Сабатуйце і зрываўце іх мерапрыемствы, арганізуйце дыверсіі, выводзьце са строю станкі, знішчайце сыравіну. Дзейнічайце разам з партызанамі. Арганізуйце ў гарадах партызанскія атрады. Помсціце крывавым гітлераўцам за нашу зняслаўленую радзіму, за кроў нашых родных і блізкіх.

Няхай жыве наша родная вызваленая ад гітлераўцаў Беларусь!

Смерць нямецкім акупантам!



ДРУГІ МІТЫНГ ПРАДСТАЎНІКОЎ БЕЛАРУСКАГА НАРОДА

З ПРАМОВЫ таварыша К.

(Камандзір Н-скіх партызанскіх атрадаў)

Браты і сёстры! Пятнаццаць месяцаў мінула з таго дня, як ненавісныя нямецкія акупанты ўварваліся на нашу свяшчэнную зямлю. Гарады і сёлы нашай квітнеючай Беларусі ператвораны ў руіны і папалішчы. Тысячы людзей па-зверску замучаны, расстреляны і павешаны нямецкімі людоедамі. Азвержылі фашысты не маюць літасці ні да жанчын, ні да дзяцей, ні да старых.

Але беларусы ніколі не схіляліся перад чужаземнымі захопнікамі. Беларусь жыве і змагаецца з ненавіснымі нямецкімі акупантамі. Я прыбегу сюды з нямецкага тылу. Мае таварышы партызаны прасілі мяне перадаць вам, што яны не складуць сваёй зброі датуль, пакуль на беларускай зямлі будзе аставацца хоць адзін ненавісны прышэлец.

Не шкадуючы ні сілы, ні самога жыцця, змагаюцца народныя месціцы з агіднымі прышэльцамі.

Атрад пад камандаваннем таварыша К. за нядоўгі час сваіх баявых дзеянняў знішчыў звыш 300 фашыстаў, 15 аўтамашын, пусціў пад адкос 20 чыгуначных эшалонаў ворага і ўзарваў 8 мастоў.

Таварыш П. са сваім атрадам, прыкладна, за такі-ж час знішчыў больш 1000 гітлераўцаў, пусціў пад адкос 5 эшалонаў і ўзарваў 5 мастоў.

Атрад таварыша М. знішчыў 500 фашыстаў, пусціў пад адкос 19 эшалонаў,

узарваў 5 мастоў, 4 аўтамашыны, адзін завод і 15 складаў з боепрыпасамі.

Нямецкія акупанты ў сваёй шалёнай злосці жорстка распраўляюцца з беларускім насельніцтвам. Але ўсё больш і больш расце спачуванне, падтрымка і дапамога, якія аказвае партызанам увесь народ. Гарыць беларуская зямля пад нагамі гітлераўскіх бандытаў. Партызанскі рух у Беларусі набывае ўсё больш і больш шырокія памеры. На барацьбу з ненавіснымі акупантамі ўзняліся і маладыя, і старыя, і мужчыны, і жанчыны. Наша нянавісць да ворага, наша любоў да савецкай радзімы мацней за смерць.

У вёсцы Н. фашысцкія нягоднікі доўга мучылі настаўніцу Конанаву. Каты ламалі ёй рукі і ногі, але ніякімі здзекамі яны не змаглі нічога даведацца ад слаўнай патрыёткі аб партызанах, аб месцы іх знаходжання. Паміраючы, гераіня ўсклікнула: «Вы звыры! Смерць вам, ірадам! Не уйсці вам жывымі з нашай зямлі». Настаўніца Конанава, мужная савецкая патрыётка, загінула, але яе словы прагучэлі, як магутны звон, склікаючы на бой. Сотні людзей з навакольных вёсак узяліся за зброю і пайшлі ў партызанскія атрады.

Браты-беларусы! Небяспэка, якая навісла над нашай радзімай вялікая. Вораг яшчэ моцны. Нягледзячы на велізарныя страты, нямецкія полчышчы ўсё яшчэ рвуцца

наперад. Радзіма паставіла перад Чырвонай Арміяй задачу спыніць ворага, абсякравіць яго, а затым адкінуць і канчаткова разграміць. Чырвоная Армія знішчае нямецкіх захопнікаў на фронце. А наша задача, задача ўсіх беларусаў — біць нямецкую погань у тылу. Агульнымі сіламі Чырвонай Арміі і партызан нямецкія бандыты будуць разгромлены і наша родная Беларусь зноў стане жыццшчасліва і свабодна.

Браты і сёстры! У нашай барацьбе мы не адзінокія. З намі наш родны брат — вялікі рускі народ, з намі ўсе народы Савецкага Саюза. Рускі народ заўсёды ў цяжкія дні прыходзіў нам на дапамогу. Разам з ім мы разбілі немчуру ў 1918 годзе. Разам з ім мы разаб'ём немцаў і цяпер.

Сталінская дружба народаў Савецкага Саюза моцная і несакрушальная. Усе мы з'еднаны вакол роднай большэвіцкай партыі. Усіх нас, савецкіх людзей, вядзе ў бой на канчатковы разгром ворага вялікі друг беларускага народа, наш родны і любімы Сталін.

Беларусы не будуць рабаў! Вораг будзе разгромлены. Нямецкія акупанты будуць знішчаны. Беларусь была і будзе Савецкай.

Няхай жыве Сталінская дружба народаў Савецкага Саюза!

Няхай жыве наш правадыр і настаўнік родны Сталін!

Смерць нямецкім акупантам!

З ПРАМОВЫ Л. П. АЛЕКСАНДРОЎСКОЙ

(Народная артыстка ССРС і БССР)

Дарагія таварышы! Родны наш народ! У цяжкую хвіліну барацьбы мы, твае сыны і дочки, з табой. Атрад тваёй інтэлігенцыі, вырашчаны табой, напоены сокам тваёй зямлі, верна служыць табе, аддае справе вызвалення свой творчы запал, усе свае сілы. Твае песняры — паэты, пісьменнікі, твае артысты, кампазітары, мастакі, як і ты, не скарыліся, не прадаліся ворагу і не пайшлі на службу да немцаў.

На фронце і ў савецкім тылу мы робім усё магчымае для разгрома ворага. Твае народныя песняры Янка Купала і Якуб Колас напісалі дзесяткі твораў, у якіх славяць наш народ і яго барацьбу з акупантамі. Паэты і пісьменнікі Кандрат Крапіва, Пятрусь Броўка, Міхась Лынькоў, Пятро Глебка, Кузьма Чорны, Аркадзь Куляшоў, Пімен Панчанка, Максім Танк, Цімох Крысько, Анатолій Астрэйка напісалі апавесці, склалі паэмы, песні аб мужнасці і гераізме нашага народа.

Беларуская літаратура

жыве і кліча на барацьбу, натхняе байцоў мужна змагацца на фронце і натхняе партызан у тылу ворага біць немцаў.

Працуюць нашы беларускія тэатры. Толькі адзін фронтавы беларускі тэатр даў каля тысячы спектакляў. Ён карыстаецца вялікай папулярнасцю ў воінаў вялікай Айчыннай вайны. Плённа працуе оперны тэатр. Першы і Другі беларускія драматычныя тэатры ў поўным складзе паказваюць з вялікім поспехам свае спектаклі. Гэтыя калектывы ставяць новыя п'есы Крапівы, Чорнага, Вольскага, Галаўчынера. Кампазітары Беларусі Залатароў, Багатыроў, Аладаў, Цікоцкі, Сакалоўскі, Любан, Клумаў напісалі новыя сімфоніі, песні. Заслужаны дзеяч мастацтваў БССР Цікоцкі заканчвае новую беларускую оперу.

Каля 50 беларускіх мастакоў і скульптараў рыхтуюцца прыняць удзел у выстаўцы выяўленчага мастацтва. Скульптары мастакі Грубе, Азгур, Ахрэмчык, Глебаў, Зайцаў, Кудрэвіч, Гаўрыленка, Красоўскі, Ма-

дораў, Лейтман, Філіповіч, Жораў, Забораў, Цвірко за час вайны стварылі многа высокамастацкіх работ.

У нас няма і быць не можа іншай мэты, як вызваленне Беларусі — маці нашай роднай з-пад нямецкага ярма. У нас адно жаданне — ачысціць нашу зямлю ад нямецкіх прыгнятальнікаў.

Беларускі народ! Мы гарымся, што належым да цябе. Мы ўсе сілы аддадзям служэнню народа. Будзем дастойны свайго народа.

Браты беларусы! Сустрэкайце 25-ю гадавіну Кастрычніка ўзмацненнем партызанскай барацьбы. Слава вам, беларускія партызаны!

За няволю, за кайданы
Рэжыс гітлераў паганых,
Каб не ўскрэслі век яны!

Мы, сыны і дочки беларускага народа, ідзем плячом у пляч з вялікім рускім народам, з усімі народамі ССРС. Ідзем табе на дапамогу. Разам з намі Сталін.

Няхай жыве Сталін!
Няхай жыве наша перамога!

Беларусь будзе савецкай!
Смерць нямецкім акупантам!

ПОМСТА ЗАВЕ

З танкаў — часова пастаўленых дэстаў
Суткі бушуе смяротны агонь.
Наперад, танкісты! Наперад, пяхоты!
Надзея гудзе непаройная бронь.
Гаубічны гул, Канаада гарматаў.
У полымі стогне, гарыць далягляд.
Урыўся ў зямлю. Там настойліва-ўпарты,
Бандыцкія дні дажываючы гад.
Скрываўлены вораг ледзь ногі панёс, як
Пайшлі ў атаку бяспрашную мы
І дзесяць замучаных здзекамі вёсак
Адваявалі з фашысцкай турмы.
І радасці сонца вынеслі ў сэрцах
Ад мук пастарэўшыя сёстры, бацькі.
Наперад, гвардзейцы! Наперад, гвардзейцы!
Нясуць вызваленне радзіме-палкі.

Нас палавалі ад душы —
Аж шчокі пурпурам гарэлі.
Ішлі на рукі малышы,
Іх сагравалі мы ў шынеях.
Я рад: бяззусага мяне
Дзяўчынка ахрысціла татам.
У сэрцы узмаціўся гнеў,
Расла свяшчэнная адплата.
Нас запрашалі пагасціць,
Да слёз былі вясёлыя рады.
Шкада, няма куды зайсці:
Чатыры уцалелі хаты.

Мы пройдзем праз вогнішча дзікіх пажараў.
І сэрцаў не выстудзіць лютасць завей.
На захад, таварыш! На захад, таварыш!
Як палкаводзец, нас помста заве.

Паўлюк ПРАНУЗА.

БАЯВЫЯ СПРАВЫ ПАРТЫЗАН

Разгром гарнізона

Уночы дзве групы байцоў партызанскага атрада Якуба С. прабраліся ў вёску З., дзе быў размешчан нямецкі гарнізон. Завязалася гарачая схватка.

Партызаны ўрываўся ў хаты, кулямі і штыкамі знішчалі немчуру. Калі-ж фрыцы пачалі адстрэльвацца, у хаты паляцелі партызанскія гранаты.

Храбра змагаліся байцы пад кіраўніцтвам Васіля С. Яны знішчылі 37 акупантаў.

Сам Васіль С. заклаў штыком трох і прыстрэліў двух фрыцаў. Малады баец Ягор А., які першы раз удзельнічаў у бою, знішчыў агнём з вінтоўкі 4-х і супроцьтанкавай гранатай 7 фрыцаў.

57 гітлераўскіх галаварэзаў былі знішчаны ў гэтую ноч. Партызаны захапілі трафей.

С. РОЗУМ.

Н-скі раён Беларусі.
(Наш кар.).

ФАРСІРАВАЛІ РАКУ

Ноччу партызанскі атрад пад камандаваннем тав. М. перапраўляўся праз раку Д. Гэта заўважылі немцы і адкрылі агонь з засады. Партызаны прынялі бой.

12 нашых аўтаматчыкаў, пераправіўшыся праз раку, ударылі акупантам у спіну. У выніку жорсткай схваткі забіта больш 30 немцаў.

Рака Д. фарсіравана партызанамі.

Н-скі раён Беларусі.
(Наш кар.).

УДАРЫ ПА ЧЫГУНЦЫ

ГРУПА БАЙЦОЎ-ГРАНАТАМЕТЧЫКАЎ АТРАДА ТАВ. Т. НЕПРЫКМЕТНА ПРАНІКЛА НА СТАНЦЫЮ Л. І ЗНІШЧЫЛА 6 НЕМЦАЎ, ЯКІЯ ЯЕ АХОЎВАЛІ. ДРУГАЯ ГРУПА УЗАРВАЛА 9 НЕКАЛЬКІХ МЯСЦАХ ПАЛАТНО ЧЫГУН-КІ. РУХ ПАЯЗДОЎ БЫў СПЫНЕН.

ПРАЗ НЕКАЛЬКІ ДЗЕН ПАРТЫЗАНЫ АБСТРАЛЯЛІ ДВА ВАЙСКОВЫХ ЭШАЛОНЫ. ЗНІШЧАНА 3 ЦЫСТЭРНЫ 3 ГАРУЧЫМ, ЗАБІТА 120 АКУПАНТАЎ.

Г. ШЧАРБАТАЎ.

Н-скі партызанскі атрад.
(Наш кар.).

ХРОНІКА

У АКУПІРАВАНАЙ БЕЛАРУСІ

Нямецкія абдзіралы рашылі дашчэнтна аграбіць насельніцтва Беларусі. Па вёсках рыскаюць спецыяльныя групы так званых нарыхтоўшчыкаў і забіраюць у сялян апошнія поспілки, настольнікі, дзяруті і ніткі.

У Мінску афіцыйна аб'яўлена, што «навуковае таварыства» падрыхтавала для нямецкіх салдат беларуска-нямецкі слоўнік. Па азначэнню самога Кубэ, гэты слоўнік «мае практычны характар». Сапраўды: у ім даны спецыяльныя раздзелы: «Гутарка з беларусам», «арышты і допыты», «праверка маёмасці». Нечага казаць, гэты слоўнік дапаможа фашысцкім грабежнікам абраць і катаваць беларусаў.

Нямецкі камісар горада Мінска Янэцке зноў загадаў з'явіцца жыхарам горада на біржу працы для рэгістрацыі. Толькі не слухаюць гітлераўца савецкія людзі. Яны ведаюць, што фашысты іх лагоцяць на катаржную працу ў Германію.

Насельніцтва Полацка галадае. Насельніцтва горада атрымлівае па 250 грам хлеба 1—2 разы ў тыдзень. У цэнтры горада немцы лабудавалі лобнае месца, дзе штодзённа вешаюць «неблагнадзейных». Насупроць вісельнага партрэта Гітлера з надпісам: «Адольф Гітлер — вызваліцель».

РЕДАКЦЫЙНАЯ КАЛЕГІЯ

73608.